

---

Vasudevakritam Shiva Stotram

——  
వాసుదేవకృతం శివస్తోత్రమ్

——  
Document Information



---

Text title : Vasudevakritam Shiva Stotram

File name : vAsudevakRRitaMshivastotram.itx

Category : shiva, mahAbhArata, stotra

Location : doc\_shiva

Proofread by : PSA Easwaran

Description/comments : mahAbhArata | anuparva | adhyAya 146/1-29||

Latest update : November 15, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 18, 2026

*sanskritdocuments.org*

---



వాసుదేవకృతం శివస్తోత్రమ్



వాసుదేవ ఉవాచ ।

యుధిష్ఠిర మహాబాహో మహాభాగ్యం మహాత్మనః ।  
రుద్రాయ బహురూపాయ బహునామ్నే నిబోధ మే ॥ ౧॥

వదన్త్యగ్నిం మహాదేవం తథా స్థాణుం మహేశ్వరమ్ ।  
ఏకాక్షం త్ర్యమృకం చైవ విశ్వరూపం శివం తథా ॥ ౨॥

దేవీ తనూ తస్య దేవస్య వేదజ్ఞా బ్రాహ్మణా విదుః ।  
ఘోరామన్యాం శివామన్యాం తే తనూ బహుధా పునః ॥ 3॥

ఉగ్రా ఘోరా తనుర్యాఽస్య సోఽగ్నిర్విద్యుత్స భాస్కరః ।  
శివా సౌమ్యా చ యా తస్య ధర్మస్తాపోఽథ చన్ద్రమాః ॥ ౪॥

ఆత్మనోఽర్ధం తు తస్యాగ్నిరుచ్యతే భరతర్షభ ।  
బ్రహ్మచర్యం చరత్యేష శివా యాస్య తనుస్తథా ॥ ౫॥

యాస్య ఘోరతమా మూర్తిర్జగత్సంహరతే తయా ।  
ఈశ్వరత్వాన్మహత్వాచ్చ మహేశ్వర ఇతి స్మృతః ॥ ౬॥

యన్నిర్దహతి యత్తీక్ష్ణో యదుగ్రో యత్ప్రతాపవాన్ ।  
మాంసశోణితమజ్జాదో యత్తతో రుద్ర ఉచ్యతే ॥ ౭॥

దేవానాం సుమహాస్యచ్చ యచ్ఛాస్య విషయో మహాన్ ।  
యచ్చ విశ్వం మహత్పాతి మహాదేవస్తతః స్మృతః ॥ ౮॥

సమేధయతి యన్నిత్యం సర్వార్థాన్సర్వకర్మభిః ।  
శివమిచ్చన్మనుష్యాణాం తస్మాదేష శివః స్మృతః ॥ ౯॥

దహత్యూర్ధ్వం స్థితో యచ్చ ప్రాణోత్పత్తిః స్థితిశ్చ యత్ ।  
స్థిరలిక్గశ్చ యన్నిత్యం తస్మాత్సాణ్ణురితి స్మృతః ॥ ౧౦॥

యదస్య బహుధా రూపం భూతం భవ్యం భవత్తథా ।  
స్థావరం జగ్గమం చైవ బహురూపస్తతః స్మృతః ॥ ౧౧॥

ధూప్రం రూపం చ యత్తస్య ధూర్జటీత్యత ఉచ్యతే ।  
 విశ్వే దేవాశ్చ యత్తస్మిన్విశ్వరూపస్తతః స్మృతః ॥ ౧౨॥  
 సహస్రాక్షోఽయుతాక్షో వా సర్వతోఽక్షిమయోఽపి వా ।  
 చక్షుషః ప్రభవస్తేజో నాస్త్యన్తోఽథాస్య చక్షుషామ్ ॥ ౧౩॥  
 సర్వథా యత్పశూనాన్పతి తైశ్చ యద్దమతే పునః ।  
 తేషామధిపతిర్యచ్ఛ తస్మాత్పశుపతిః స్మృతః ॥ ౧౪॥  
 నిత్యేన బ్రహ్మచర్యేణ లింగమస్య యదా స్థితమ్ ।  
 మహాయన్తస్య లోకాశ్చ మహేశ్వర ఇతి స్మృతః ॥ ౧౫॥  
 ఏగ్రహం పూజయేద్యో వై లింగం వాపి మహాత్మనః ।  
 లింగం పూజయితా నిత్యం మహతీం శ్రియమశ్నుతే ॥ ౧౬॥  
 ఋషయశ్చాపి దేవాశ్చ గన్ధర్వాప్సరసస్తథా ।  
 లింగమేవార్చయన్తి స్మ యత్తదూర్ధ్వం సమాస్థితమ్ ॥ ౧౭॥  
 పూజ్యమానే తతస్తస్మిన్మోదతే స మహేశ్వరః ।  
 సుఖం దదాతి ప్రీతాత్మా భక్తానాం భక్తవత్సలః ॥ ౧౮॥  
 ఏష ఏవ శ్మశానేషు దేవో వసతి నిత్యశః ।  
 యజన్తే తం జనాస్తత్ర వీరస్థాననిషేవిణమ్ ॥ ౧౯॥  
 ఇతి మహాభారతే అనుశాసనపర్వణి ౧౪౬ అధ్యాయాన్తర్గతం  
 వాసుదేవకృతం శివస్తోత్రం సమూర్ణమ్ ।  
 మహాభారత । అనుపర్వ । అధ్యాయ ౧౪౬/౧-౨౯॥

mahAbhArata . anuparva . adhyAya 146/1-29..

Proofread by PSA Easwaran

Vasudevakritam Shiva Stotram

pdf was typeset on January 18, 2026

Please send corrections to [sanskrit@cheerful.com](mailto:sanskrit@cheerful.com)

